

በይሁዳ ንጉሥ በኢዮስያስ ልጅ በኢዮአቄም በአራተኛው ዓመት፤ በባቢሎን ንጉሥ በናቡከደነፆር በመጀመሪያው ዓመት፤ ስለ ይሁዳ ሕዝብ ሁሉ ወደ ኤርምያስ የመጣው ቃል ይህ ነው።

2 ይህንንም ቃል ነቢዩ ኤርምያስ ለይሁዳ ሕዝብ ሁሉና በኢየሩሳሌም ለተቀመጡ ሁሉ እንዲህ ሲል ተናገረው።

3 ከይሁዳ ንጉሥ ከአምጽ ልጅ ከኢዮስያስ ከአሥራ ሦስተኛው ዓመት ጀምሮ እስከ ዛሬ ድረስ ባሉት በእነዚህ በሀያ ሦስቱ ዓመታት፤ የእግዚአብሔር ቃል ወደ እኔ መጣ፤ እኔም ማልጄ ተነሥቼ ተናገርኋችሁ፤ ነገር ግን አልሰማችሁም።

4 እግዚአብሔርም ማልዶ ተነሥቶ ባሪያዎቹን ነቢያትን ወደ እናንተ ላከ፤ እናንተም አላደመጣችሁም ጆሮአችሁንም አላዘነበላችሁም።

5 እርሱም። ሁላችሁ እናንተ ከክፉ መንገዳችሁና ከሥራችሁ ከፋት ተመለሱ፤ እግዚአብሔርም ከዘላለም ወደ ዘላለም ለእናንተና ለአባቶቻችሁ በሰጣችሁ ምድር ተቀመጡ።

6 ታመልኩአቸውም ትሰግዱላቸውም ዘንድ ሌሎችን አማልኩት አትከተሉ፤ ከፋም እንዳላደርግባችሁ በእጃችሁ ሥራ አታስቁጡኝ አለ።

7 ለእናንተ ጉዳት እንዲሆን በእጃችሁ ሥራ ታስቁጡኝ ዘንድ አልሰማችሁኝም፤ ይላል እግዚአብሔር።

8 ስለዚህ የሠራዊት ጌታ እግዚአብሔር እንዲህ ይላል። ቃሌን አልሰማችሁምና እነሆ፤

9 ልኬ የሰሜንን ወገኖች ሁሉ ባሪያዬንም የባቢሎንን ንጉሥ ናብከደነፆርን እወስዳለሁ፤ በዚህችም ምድር በሚቀመጡባትም ሰዎች በዙሪያዋም ባሉ በእነዚህ አሕዛብ ሁሉ ላይ አመጣቸዋለሁ፤ ፈጽሜም አጠፋቸዋለሁ፤ ለመደነቂያና ለማፍጠጫም ለዘላለምም ባድማ አደርጋቸዋለሁ።

10 ከእነርሱም የእልልታን ድምፅና የደስታን ድምፅ፤ የወንድ ሙሽራን ድምፅና የሴት ሙሽራን ድምፅ፤ የወፍጮንም ድምፅ የመብራትንም ብርሃን አስቀራለሁ።

11 ይህችም ምድር ሁሉ ባድማና መደነቂያ ትሆናለች፤ እነዚህም አሕዛብ ለባቢሎን ንጉሥ ሰባ ዓመት ይገዛሉ።

12 ሰባው ዓመትም በተፈጸመ ጊዜ፤ የባቢሎንን ንጉሥና ያንን ሕዝብ ስለ ኃጢአታቸው እቀጣለሁ፤ ይላል እግዚአብሔር፤ የከለዳውያንንም ምድር ለዘላለም ባድማ አደርጋታለሁ።

13 በእርስዋም ላይ የተናገርሁትን ቃሌን ሁሉ፤ ማለት ኤርምያስ በአሕዛብ ሁሉ ላይ ትንቢት የተናገረውን በዚህች መጽሐፍ የተጻፈውን ሁሉ፤ በዚያች ምድር አመጣለሁ።

14 ብዙ አሕዛብና ታላላቆች ነገሥታት እነርሱን ያስገዙአቸዋል፤ እኔም እንደ አደራረጋቸውና እንደ እጃቸው ሥራ እከፍላቸዋለሁ።

15 የእስራኤል አምላክ እግዚአብሔር እንዲህ ይለኛል። የዚህን ቍጣ የወይን ጠጅ ጽዋ ከእጄ ውስድ አንተንም የምሰድዳቸውን አሕዛብን ሁሉ አጠጣቸው።

16 ከምሰድዳቸውም ሰይፍ የተነሣ ይጠጣሉ ይወላገዱማል ያብዳሉም።

17 ከእግዚአብሔርም እጅ ጽዋውን ወሰድሁ፤ እግዚአብሔርም እኔን የሰደደባቸውን አሕዛብ ሁሉ አጠጣኋቸው።

18 ዛሬ እንደ ሆነው ሁሉ ባድማና መደነቂያ ማፍጠጫም እርግማንም አደርጋቸው ዘንድ ኢየሩሳሌምንና የይሁዳን ከተሞች ነገሥታትንም አለቆችንም አጠጣኋቸው።

19 የግብጽንም ንጉሥ ፈርዖንን ባሪያዎቹንም አለቆቹንም ሕዝቡንም ሁሉ፤

20 የተደባለቀውንም ሕዝብ ሁሉ፤ የፆፅ ምድር ነገሥታትንም ሁሉ፤ የፍልስጥኤም ምድር ነገሥታትንም ሁሉ አስቀሉናንም ጋዛንም አቃሮንንም የአዞንንም ቅሬታ፤

21 ኤዶምያስንም፤ ሞዓብንም፤ የአሞንም ልጆች፤

22 የጤሮስን ነገሥታትንም ሁሉ፤ የሲዶናን ነገሥታት ሁሉ፤ በባህር ማዶ ያለች የደሴት ነገሥታትንም፤

23 ድዳንንም፤ ቴማንንም፤ ቡዝንም፤ ጠጉራቸውንም የሚቆርጡትን ሁሉ፤

24 የዓረብ ነገሥታትንም ሁሉ፤ በምድረ በዳ የሚቀመጡ የድብልቅ ሕዝብ ነገሥታትንም ሁሉ፤

25 የዘምሪ ነገሥታትንም ሁሉ፤ የኤላም ነገሥታትንም ሁሉ፤

26 የሜዶን ነገሥታትንም ሁሉ፤ የቀረቡና የራቁ፤ አንዱ ከሌላው ጋር ያሉ የሰሜን ነገሥታትንም ሁሉ፤ በምድር ፊት ላይ ያሉ የዓለም መንግሥታትንም ሁሉ አጠጣኋቸው፤ የሼሻክም ንጉሥ ከእነርሱ በኋላ ይጠጣል።

27 አንተም። የእስራኤል አምላክ የሠራዊት ጌታ እግዚአብሔር እንዲህ ይላል። በመካከላችሁ ከምሰድደው ሰይፍ የተነሣ ጠጡ፤ ስከሩም፤ አስታውኩም ውደቁም፤ ከእንግዲህም ወዲህ አትነሡም በላቸው።

28 ይጠጡም ዘንድ ጽዋውን ከእጅህ ለመቀበል እንቢ ቢሉ። የሠራዊት ጌታ እግዚአብሔር እንዲህ ይላል።

ፈጽማችሁ ትጠጣላችሁ በላቸው።

29 እነሆ፥ ስሜ የተጠራባትን ከተማ አስጨንቃት ዘንድ እጅምራለሁ፤ በውኑ እናንተ ያልተቀጣችሁ ትሆናላችሁን? በምድር በሚኖሩ ሁሉ ላይ ሰይፍን እጠራለሁና ያለ ቅጣት አትቀሩም፤ ይላል የሠራዊት ጌታ እግዚአብሔር።

30 ስለዚህ ይህን ቃል ሁሉ ትንቢት ትናገርባቸዋለህ፤ እንዲህም ትላቸዋለህ። እግዚአብሔር በላይ ሆኖ ይጮካል፤ በቅዱስ ማደሪያውም ሆኖ ድምፁን ያሰማል፤ በበረቱ ላይ እጅግ ይጮካል፤ ወይም እንደሚጠምቁ በምድር በሚኖሩ ሁሉ ላይ ይጮካል።

31 እግዚአብሔር ከአሕዛብ ጋር ከርከር አለውና ድምፅ እስከ ምድር ዳርቻ ድረስ ይደርሳል፤ ከሥጋ ለባሽ ሁሉ ጋር ይፋረዳል፤ ኃቲአተኞችንም ለሰይፍ አሳልፎ ይሰጣል፤ ይላል እግዚአብሔር።

32 የሠራዊት ጌታ እግዚአብሔር እንዲህ ይላል። እነሆ፥ ከፉ ነገር ከሕዝብ ወደ ሕዝብ ይወጣል፤ ጽኑም ዐውሎ ነፍስ ከምድር ዳርቻ ይነሣል።

33 በዚያም ቀን የእግዚአብሔር ግዳዮች ከምድር ዳር ጀምሮ እስከ ምድር ዳር ድረስ ይሆናሉ፤ አይለቀስላቸውም፤ በምድር ላይ እንደ ጉድፍ ይሆናሉ እንጂ አይከማቹም አይቀበሩምም።

34 ትታረዱና ትበተኑ ዘንድ ቀናችሁ ደርሶአልና፤ እንደ ተወደደም የሸክላ ዕቃ ትወድቃላችሁና እናንተ እረኞች፤ አልቅሱ ጩኹም፤ እናንተ የመንጋ አውራዎች፤ በአመድ ውስጥ ተንከባለሁ።

35 ሽሽትም ከእረኞች ማምለጥም ከመንጋ አውራዎች ይጠፋል።

36 እግዚአብሔር ማሰማርያቸውን አጥፍቶአልና የእረኞች ጩኸት ድምፅ የመንጋ አውራዎችም ልቅሶ ሆኖአል።

37 ከእግዚአብሔር ጽኑ ቃጣ የተነሣ የሰላም በረት ፈርሶአል።

38 እንደ አንበሳ መደቡን ለቅቆአል፤ ከአስጨናቂውም ሰይፍና ከጽኑ ቃጣው የተነሣ ምድራቸው ባድማ ሆናለችና።